

निसबड एक जनवरी से देगा छात्रों को ट्रेनिंग

जागरण संवाददाता, नोएडा : राष्ट्रीय उद्यमिता व लघु व्यवसाय विकास संस्थान (निसबड) उद्यमिता की अभिरुचि पैदा करने के लिए अब छात्र और छात्राओं को उद्यमिता की ट्रेनिंग देगा। ट्रेनिंग एक से 15 जनवरी तक चलेगी। पंजीकरण प्रक्रिया शुरू हो चुकी है। इसके लिए छात्र-छात्राएं निसबड के सेक्टर-62 स्थित नोएडा कार्यालय से संपर्क कर सकते हैं। गौरतलब है कि संस्थान में अक्सर समय-समय पर ट्रेनिंग कार्यक्रम आयोजित होते हैं। गत सप्ताह महिलाओं को उद्यमी बनाने के लिए ट्रेनिंग दी गई।

◆ नोएडा सेक्टर-62 स्थित परिसर में एक से 15 जनवरी तक चलेगी ट्रेनिंग

◆ उद्योग लगाने, संचालित करने व संसाधन जुटाने के लिए दिए जाएंगे टिप्स

निसबड उद्यमिता को बढ़ावा देने के लिए सभी वर्ग के लोगों को ट्रेनिंग कार्यक्रम संचालित करता है। इसमें महिला, पुरुष और छात्र सभी शामिल होते हैं। छात्रों को उद्यमिता की ट्रेनिंग देने लिए यूपीटीयू से भी अनुबंध किया गया है। इन्हें जनवरी में ट्रेनिंग दी जाएगी। इनका पंजीकरण प्रक्रिया शुरू कर दी गई है।

-अरुण कुमार झा, निदेशक, राष्ट्रीय उद्यमिता एवं लघु व्यवसाय विकास संस्थान नोएडा।